

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீகூரநாதஸ்ரீவத்ஸசிஹ்நமிப்ர விரசித:

|| ஸ்ரீவைகுண்டஸ்தவ: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the iittam font.

ஸ்ரீ:
ஸ்ரீமதே ராமாநுஜாய நம:

॥ ஸ்ரீவைகுண்டஸ்தவ: ॥

ஸ்ரீவத்ஸசிஹ்ந மிஸ்ரேப்யோ நமஉக்திமதீமஹே ।
யதுக்தயஸ்த்ரயீகண்டே யாந்தி மங்களஸூத்ரதாம் ॥

யோ நித்யமச்யுதபதாம்புஜயுக்மருக்ம-

வ்யாமோஹதஸ்ததிதராணி த்ருணாய மேநே ।

அஸ்மத்குரோர்பகவதோ஽ஸ்ய தயைகஸிந்தோ:

ராமாநுஜஸ்ய சரணௌ ஸரணம் ப்ரபத்யே ॥ 1 ॥

த்ரைவித்யவ்ருத்தஜநமூர்த்தவிபூஷணம் யத்

ஸம்பச்ச ஸாத்விசுஜநஸ்ய யதேவ நித்யம் ।

யத்வா ஸரணயம் அஸரணயஜநஸ்ய புண்யம்

தத் ஸம்ஸ்ரயேம வகுளாபரணாங்க்ரியுக்மம் ॥ 2 ॥

பக்திப்ரபாவபவதத்புதபாவபந்த-

ஸந்துக்ஷிதப்ரணயஸாரரஸௌகபூர்ண: ।

வேதார்த்தரத்நநிதிரச்யுததிவ்யதாம

ஜீயாத் பராங்குஸபயோதிரஸீமபூமா ॥ 3 ॥

யந்மங்களாய மஹதே ஜகதாமுஸந்தி

த்ரைவிஷ்டபாந்யபி பதாநி யதாஸ்ரயாணி ।

வந்தாமஹே ஸரஸிஜேக்ஷணமத்விதீயம்

வேதாந்தவேத்யம் அநிதம்ப்ரதமம் மஹஸ்தத் ॥ 4 ॥

பீதாம்பரம் வரதஸீதலத்ருஷ்டிபாதம்

ஆஜாநுலம்பிபுஜம் ஆயதகர்ணபாஸம் ।

தந்மேகமேசகம் உதக்ரவிஸாலவக்ஷ:

லக்ஷமீதரம் கிமபி வஸ்து மமாவிரஸ்து ॥ 5 ॥

யத் தத்த்வமக்ஷரமத்ருஸ்யமகோத்ரவர்ணம்

அக்ராஹ்யமவ்யயமநீத்ருஸம் அத்விதீயம் ।

ஈஸாநமஸ்ய ஜகதோ யதனோரணீய:

தத் வைஷ்ணவம் பதமுதாரமுதாஹராம: || 6 ||

ஆம்நாயமூர்த்தநி ச மூர்த்தநி சோர்த்வபும்ஸாம்

யத் தாம வைஷ்ணவமபீக்ஷணதரம் சகாஸ்தி |

தந்மாத்ருஸாமபி ச கோசரமேதி வாசோ

மந்யே ததீயமிதமாஸ்ரிதவத்ஸலத்வம் || 7 ||

ஜாநந்நபீஹ கில மாமநபத்ரபிஷ்ணு:

விஷ்ணோ: பதப்ரணயிநீம் கிரமாத்ரியே஽ஹம் |

ந ஸ்வாவலீடமபி தீர்த்தமதீர்த்தமாஹு:

நோதந்யதா஽பி ச ஸுநா கில லஜ்ஜிதவ்யம் || 8 ||

தேவஸ்ய தைத்யமதநஸ்ய குணேஷ்வியத்தா

ஸங்க்யா ச வாங்மநஸகோசரமத்யபூதாம் |

அப்யேவம் அண்வபி ச தத்ர மமார்த்திஸாந்த்யை

கீடஸ்ய த்ருஷ்யத உதந்வதி விப்ருஷா஽லம் || 9 ||

ப்ரேமார்த்ரவிஹ்வலகிர: புருஷா: புராணா:

த்வாம் துஷ்டுவுர்மதுரிபோ! மதுரைர்வசோபி: |

வாசோ விடம்பிதமிதம் மம நீசவாச:

க்ஷாந்திஸ்து தே ஸவிஷயா மம துர்வசோபி: || 10 ||

ஆஜ்ஞா தவாத்ரபவதீ விதிதா த்ரயீ ஸா

தாம் ஹி ப்ரமாணமுபஜக்முரதீந்த்ரியே஽ர்த்தே |

ஆபாஸபூயமபியாந்த்யபராணி தோஷை:

ஏஷா து தோஷரஹிதா மஹிதா புராணீ || 11 ||

அந்தர்ஹிதோ நிதிரஸி த்வமஸேஷபும்ஸாம்

லப்யோ஽ஸி புண்யபுருஷை: இதரைர்த்துராப: |

தத்ர த்ரயீம் ஸுக்ருதிந: க்ருதிநோ஽திஜக்மு:

பாஹ்யேஷு பாஹ்யசரிதைரிதரைர்நிபேதே || 12 ||

சித்ரம் விதேர்விலஸிதம் த்விதமாவிரஸ்தி
 துஷ்டாத்மநாமயமஹோ! கில துர்விபாக: |
 யத் கேசிதத்ரபவதீம் ஸ்ருதிமாஸ்ரயந்தோ஽பி
 அர்த்தே குத்ருஷ்டிவிநிவிஷ்டதியோ விநஷ்டா: || 13 ||

பாஹ்யா: குத்ருஷ்டய இதி த்விதயே஽ப்யபாரம்
 கோரம் தம: ஸமுபயந்தி நஹீக்ஷஸே தாந் |
 ஜகத்தஸ்ய காநநம்ருகைர்ம்ருகத்ருஷ்ணிகேப்ஸோ:
 காஸாரஸத்த்வநிஹதஸ்ய ச கோ விஸேஷ: || 14 ||

ந்யாயஸ்ம்ருதிப்ரப்ருதிபிர்பவதா நிஸ்ருஷ்டை:
 வேதோபப்ரும்ஹணவிதாவுசிதைருபாயை: |
 ஸ்ருத்யர்த்தமர்த்தமிவ பாநுகரைர்விபேஜு:
 த்வத்பக்திபாவிதவிகல்மஷஸேமுஷீகா: || 15 ||

யே து த்வதங்க்ரிஸரஸீருஹபக்திஹீநா:
 தேஷாமமீபிரபி நைவ யதார்த்தபோத: |
 பித்தக்நமஞ்ஜநமநாபுஷி ஜாது நேத்ரே
 நைவ ப்ரபாபிரபி ஸங்கஸிதத்வபுத்தி: || 16 ||

தத்த்வார்த்ததத்ரபரஸ்ஸதவேதவாக்யை:
 ஸாமர்த்த்யத: ஸ்ம்ருதிபிரப்யத தாத்ருஸீபி: |
 த்வாமேவ தத்த்வபரஸாத்விசஸத்புராணை:
 தைவஜ்ஞதீபிரபி நிஸ்சிநும: பரேஸம் || 17 ||

அந்யத்ர து க்வசந கேசிதிஹேஸஸப்தாத்
 லோகப்ரஸித்திமுபகம்ய தமீஸமாஹு: |
 தைஸ்ச ப்ரஸித்திவிபவஸ்ய ஸமூலதாயை
 க்ராஹ்யா த்ரயீ த்வயி து ஸா஽ச்யுத! ஸம்முகீநா || 18 ||

ய: கல்வணோரணுதரோ மஹதோ மஹீயாந்
 ஆத்மா ஜநஸ்ய ஜநகோ ஜகதஸ்ச யோ஽பூத் |

வேதாத்மகப்ரணவகாரணவர்ணவாச்யம்

தம் த்வாம் வயம் து பரமேஸ்வரமாமநாம: || 19 ||

ஆத்மேஸ்வரோஸி ந பரோஸ்தி தவேஸ்வரோஸ்ய:

விஸ்வஸ்ய சாதிபதிரஸ்ய பராயணம் ச |

நாராயணாச்யுத! பரஸ்த்வமிஹைக ஏவ

ப்ரஹ்மாதயோஸ்பி பவதீக்ஷணலப்தஸத்தா: || 20 ||

நித்ய: ஸமாப்யதிகவர்ஜித ஊர்ஜிதஸ்ரீ:

நித்யேக்ஷரே திவி வஸந் புருஷ: புராண: |

ஸத்த்வப்ரவர்த்தநகரோ ஜகதோஸ்ய மூலம்

நாந்யஸ்த்வதஸ்தி தரணீதர! வேதவேத்ய: || 21 ||

யம் பூதபவ்யபவதீஸமநீஸமாஹு:

அந்தஸ்ஸமுத்ரநிலயம் யமநந்தருபம் |

யஸ்ய த்ரிலோகஜநநீ மஹிஷீ ச லக்ஷ்மீ:

ஸாக்ஷாத் ஸ ஏவ புருஷோஸி ஸஹஸ்ரமூர்த்தா || 22 ||

ஸர்வஸ்ருதிஷ்வநுகதம் ஸ்திரமப்ரகம்ப்யம்

நாராயணாஹ்வயதரம் த்வமிவாநவத்யம் |

ஸூக்தம் து பௌருஷமஸேஷஜகத்பவித்ரம்

த்வாமுத்தமம் புருஷமீஸமுதாஜஹார || 23 ||

ஆநந்தமைஸ்வரம் அவாங்மநஸாவகாஹ்யம்

ஆம்நாஸிஷு: ஸதகுணோத்தரிதக்ரமேண |

ஸோஸ்யம் தவைவ ந்ருஷு ஹி த்வமிஹாந்தராத்மா

த்வம் புண்டரீகநயந: புருஷஸ்ச பௌஷ்ண: || 24 ||

யந்மூலகாரணமபுத்யத ஸ்ருஷ்டிவாக்யை:

ப்ரஹ்மேத்சத்மகிராஸதவா தத் |

நாராயணஸ்த்விதி மஹோபநிஷத் ப்ரவீதி

ஸௌபாலிகீப்ரப்ருதயோஸ்யநுஜக்முரேநாம் || 25 ||

ஜ்யோதி: பரம் பரமதத்த்வம் அதோ பராத்மா
 ப்ரஹ்மேதி ச ஸ்ருதிஷு யத் பரவஸ்த்வதீதம் |
 நாராயணஸ்ததிதி தத் விஸிநஷ்டி காசித்
 விஷ்ணோ: பதம் பரமம் இத்யபரா க்ருணாதி || 26 ||

ஸந்தீத்ருஸ: ஸ்ருதிஸிரஸ்ஸு பரஸ்ஸஹஸ்ரா:
 வாசஸ்தவ ப்ரதயிதும் பரமேஸித்ருத்வம் |
 கிஞ்சேஹ ந வ்யஜகண: க்ரிமிதாத்ருபேதம்
 க்ராமந் ஜகந்தி நிகிரந் புநருத்திரம்ஸ்ச || 27 ||

ரூபஸ்ரியா பரமயா பரமேண தாம்நா
 சித்ரைஸ்ச கைஸ்சிதுசிதைர்பவதஸ்சரித்ரை: |
 சிஹ்நைநநிஹ்நவபரைரபரைஸ்ச கைஸ்சித்
 நிஸ்சிந்வதே த்வயி விபஸ்சித ஈஸித்ருத்வம் || 28 ||

யஸ்யா: கடாக்ஷணமநுக்ஷணமீஸ்வராணாம்
 ஜஸ்வர்யஹேதுரிதி ஸர்வஜநீநமேதத் |
 தாம் ஸ்ரீரிதி த்வதுபஸம்ஸ்ரயணாந்நிராஹு:
 த்வாம் ஹி ஸ்ரிய: ஸ்ரியமுதாஹுருதாரவாச: || 29 ||

மாயா த்வயா குணமயீ கில யா நிஸ்ருஷ்டா
 ஸா தே விபோ! கிமிவ நர்ம ந நிர்மிமீதே |
 கௌதஸ்குதா: ஸ்திரகுதர்க்கவஸேந கேசித்
 ஸத்யாம் ஸ்ருதௌ ச பதிராஸ்த்வயி தந்மஹிம்நா || 30 ||

ய: ஸ்தாவரக்ரிமிபதங்கமதங்கஜாதிஷு
 அந்யேஷு ஜந்துஷு ஸதைவ விஜாயமாந: |
 த்வம் நித்யநிர்மல நிரஞ்ஜந நிர்விகார-
 கல்யாணஸத்குணநிதே! ஸ இதீரிதஸ்தை: || 31 ||

த்வத்த்ருஷ்டிஜுஷ்டமிதமாவிரபூதஸேஷம்
 நோ சேத் கடாக்ஷயஸி நைவ பவேத் ப்ரவ்ருத்தி: |

ஸ்தாதும் ச வாஞ்சதி ஜகத் தவ த்ருஷ்டிபாதம்
தேந ஸ்ருதௌ ஜகதிஷே ஹி ஜகத் த்வமேவ || 32 ||

ஏவம் பகோ! இஹ பவத்பரதந்த்ர ஏவ
ஸப்தோ஽பி ரூபவதமுஷ்ய சராசரஸ்ய |
ஐஸ்வர்யமீத்ருஸமிதம் ஸ்ருதிஷுதிதம் தே
பாபீயஸாம் அயமஹோ! த்வயி மோஹஹேது: || 33 ||

யே த்வத்கடாக்ஷலவலக்ஷ்யமிவ க்ஷணம் தை:
ஐஸ்வர்யமீத்ருஸம் அலப்யமலம்பி பும்பி: |
யத் கே஽பி ஸஞ்ஜகரிரே பரமேஸரித்ருத்வம்
தேஷாமபி ஸ்ருதிஷு தந்மஹிமப்ரஸங்காத் || 34 ||

நித்யேஷு வஸ்துஷு பவந்நிரபேக்ஷமேவ
தத்தத்ஸ்வரூபம் இதி கேசிதிஹ ப்ரமந்த: |
ஐஸ்வர்யமத்ர தவ ஸாவதி ஸங்கிரந்தே
ப்ரூதே த்ரயீ து நிருபாதிகமீஸநம் தே || 35 ||

இச்சாத ஏவ தவ விஸ்வபதார்த்தஸத்தா
நித்யம் ப்ரயாஸ்தவ து கேசந தே ஹி நித்யா: |
நித்யம் த்வதேகபரதந்த்ரநிஜஸ்வரூபா:
பாவத்கமங்களகுணா ஹி நிதர்ஸநம் ந: || 36 ||

விஸ்வஸ்ய விஸ்வவிதகாரணமச்யுத! த்வம்
கார்யம் ததேதகிலம் சிதசித்ஸ்வரூபம் |
த்வம் நிர்விகார இதி வேதஸிரஸ்ஸு கோஷோ
நிஸ்ஸீமமேவ தவ தர்ஸயதீஸரித்ருத்வம் || 37 ||

கிம்ஸாதந: க்வ நிவஸந் கிமுபாததாந:
கஸ்மை பலாய ஸ்ருஜதீஸ இதம் ஸமஸ்தம் |
இத்யாத்யநிஷ்டிதகுதர்க்கமதர்க்கயந்த:
த்வத் வைபவம் ஸ்ருதிவிதோ விதுரப்ரதர்க்க்யம் || 38 ||

யத் ஸம்வ்ருதம் தஸகுணோத்தரஸப்ததத்த்வை:

அண்டம் சதுர்த்தஸஜகத் பவதாத்ருதாம |

அண்டாநி தத்ஸுஸத்ருஸாநி பரஸஸதாநி

க்ரீடாவிதேஸ்தவ பரிச்சததாமகச்சந் || 39 ||

இச்சாவிஹாரவிதயே விஹிதாந்யமுநி

ஸ்யாத் த்வத்விபூதிலவலேஸகலாயுதாம்ஸ: |

யா வை ந ஜாது பரிணாமபதாஸ்பதம் ஸா

காலாதிகா தவ பரா மஹதீ விபூதி: || 40 ||

யத் வைஷ்ணவம் ஹி பரமம் பதமாமநந்தி

கம் வா யதேவ பரமம் தமஸ: பரஸ்தாத் |

தேஜோமயம் பரமஸத்த்வமயம் த்ருவம் யத்

ஆநந்தகந்தம் அதிஸுந்தரம் அத்துதம் யத் || 41 ||

யத் ப்ரஹ்மருத்ரபுருஹூதமுக்ரைத்துராபம்

நித்யம் நிவ்ருத்திநிரதை: ஸநகாதிபிர்வா |

ஸாயுஜ்யமுஜ்ஜ்வலமுஸந்தி யதாபரோக்ஷ்யம்

யஸ்மாத் பரம் ந பதமஞ்சிதமஸ்தி கிஞ்சித் || 42 ||

ஶுபேண ஸத்குணகணை: பரயா ஸம்ருத்த்யா

பாவைருதாரமதுரைரபி வா மஹிம்நா |

தாத்ருக் தத் ஈத்ருகிதம் இத்யுபவர்ணயந்த்யோ

வாசோ யதீ யவிபவஸ்ய திரஸ்க்ரியாயை || 43 ||

யத் வ்ருத்த்யபக்ஷயவிநாஸமுக்ரைவிகாரை:

ஏதரஸம்ஸ்துதம் அநஸ்தமிதாஸ்திஸப்தம் |

யத்கௌரவாத் ஸ்ருதிஷு பஸ்கு பலம் க்ரியாணாம்

ஆதிஷ்டமந்யதஸுகோத்தரமத்ருவம் ச || 44 ||

நிஷ்கல்மஷைர்நிஹதஜந்மஜராவிகாரை:

பூயிஷ்டபக்திவிபவைரபவைரவாப்யம் |

அந்யைரதந்யபுருஷைர்மநஸா஽ப்யநாப்யம்
வைகுண்டநாம தவ தாம ததாமநந்தி || 45 ||

நித்யா தவாந்யநிரபேக்ஷமஹாமஹிம்நோ஽பி
ஏதாத்ருஸீ நிரவதிர்நியதா விபூதி: |
ஜ்ஞாநாதயோ குணகணா: ஸமதீரஸீமா:
லக்ஷ்மீ: ப்ரியா பரிஜநா: பதகேந்த்ரமுக்யா: || 46 ||

ஏகஸ்ய யேஷு ஹி குணஸ்ய லவாயுதாம்ஸ:
ஸ்யாத் கஸ்யசித் ஸ கலு வாங்மநஸாதிகழீ: |
யே தாத்ருஸோ஽த்யவதய: ஸமதீதஸங்க்யா:
த்வத்ஸத்குணாஸ்த்வமஸி தந்நிரபேக்ஷலக்ஷ்மீ: || 47 ||

ஸர்வஸ்ய சைவ குணதோ ஹி விலக்ஷணத்வம்
ஜஸ்வர்யதஸ்ச கில கஸ்சிதுதஞ்சித: ஸ்யாத் |
தத் ப்ரத்யுத த்வயி விபோ! விபவோ குணாஸ்ச
ஸம்பந்ததஸ்தவ பஜந்தி ஹி மங்களத்வம் || 48 ||

தூரே குணாஸ்தவ து ஸத்த்வரஜஸ்தமாம்ஸி
தேந த்ரயீ ப்ரதயதி த்வயி நிர்க்குணத்வம் |
நித்யம் ஹரே! நிகிலஸத்குணஸாகரம் ஹி
த்வாமாமநந்தி பரமேஸ்வரமீஸ்வராணாம் || 49 ||

ஜ்ஞாநாத்மநஸ்தவ ததேவ குணம் க்ருணந்தி
தேஜோமயஸ்ய ஹி மணேர்க்குண ஏவ தேஜ: |
தேநைவ விஸ்வமபரோக்ஷமுதீக்ஷஸே த்வம்
ரக்ஷா த்வதீக்ஷணத ஏவ யதோ஽கிலஸ்ய || 50 ||

த்ரய்யுத்யதா தவ யுவத்வமுகைர்க்குணௌகை:
ஆநந்தமேதிதம் இயாநிதி ஸந்நியந்தும் |
தே யே ஸதம் த்விதி பரம்பரயா ப்ரவ்ருத்தா
நைவேஷ வாங்மநஸகோசர இத்யுதாஹ || 51 ||

ஏவம் தயா சதுரயா தவ யௌவநாத்யா:

ஸர்வே குணா: ஸஹ ஸமஸ்தவிபூதிபிஃச |
 ப்ரவ்யாஹ்ருதா: ஸ்யுரவதீந் அவதீரயந்தோ
 வாசாமகோசரமஹாமஹிமாந ஏவ || 52 ||

ஸம்வர்த்தவர்த்தி நிகிலம் நிரபிஜ்ஞமஜ்ஞம்
 சித்ரே ச கர்மணி யதார்ஹமஹோ! நியச்சந் |
 ஸத்ய: க்ரிமித்ருஹிணபேதம் அபேதமேதத்
 ஆவிஃசகர்த்த ஸக்ருதீக்ஷணதீக்ஷணேந || 53 ||

அஸ்தம் யதுத்யத் உபசாய்யபசாயி சைவம்
 ஈஸம் தரித்ரமத ஜங்கமமப்யநிங்கம் |
 விஃவம் விசித்ரம் அவிலக்ஷணவீக்ஷணேந
 விக்ஷோபயஸ்யநவதிர்ப்பத ஸக்திரைஸீ || 54 ||

ரூபப்ரகாரபரிணாமக்ருதவ்யவஸ்தம்
 விஃவம் விபர்யஸிதுமந்யதஸச்ச கர்த்தும் |
 க்ஷாம்யந் ஸ்வபாவநியமம் கிமுதீக்ஷஸே த்வம்
 ஸ்வாதந்தர்யமைஃவரம் அபர்யநுயோஜ்யமாஹு: || 55 ||

ஸம்வர்த்தஸம்ப்ருதகரஸ்ய ஸஹஸ்ரரஃமே:
 உஸ்ரம் தமிழ்ரயதஜஸ்ரவிஹாரி ஹாரி |
 நித்யாநுகூலமநுகூலந்ருணாம் பரேஷாம்
 உத்வேஜநம் ச தவ தேஜ உதாஹரந்தி || 56 ||

நைவ ஹ்யவாப்யமநவாப்தமிஹாஸ்தி யஸ்ய
 ஸத்தா஽பி தஸ்ய தவ வீக்ஷணத: ப்ரஜாநாம் |
 ஸம்பத் து கிம்புநரிதோ ந வதாந்யமந்யம்
 மந்யே த்வமேவ கலு மந்திரமிந்திராயா: || 57 ||

பாபைரநாதிபவஸம்பவவாஸநோத்தை:
 து:கேஷு ய: கலு மிமங்க்ஷதி ஹந்த! ஜந்து: |

தம் கேவலம் நு க்ருபயைவ ஸமுத்தரிஷ்யந்
தத்துஷ்க்ருதஸ்ய நநு நிஷ்க்ருதிமாத்த ஸாஸ்தரை: || 58 ||

ஸாஸ்தரைரநாதிநிதநை: ஸ்ம்ருதிபிஸ்த்வதீய-
திவ்யாவதாரசரிதை: ஸூபயா ச த்ருஷ்ட்யா |
நி:ஸ்ரேயஸம் யதுபகல்பயஸி ப்ரஜாநாம்
ஸா த்வத்க்ருபாஜலதிதல்லஜவல்கிதஸ்ரீ: || 59 ||

ஹை ஹந்த! ஜந்துஷு நிரந்தரஸந்ததாத்மா
பாப்மா ஹி நாம வத கோடயமசிந்த்யஸக்தி: |
யஸ்த்வத்க்ருபாஜலதிமப்யதிவேலகேலம்
உல்லங்கயத்யக்ருதபாஸூர பாகதேயாந் || 60 ||

யத் ப்ரஹ்மகல்பநியுதாநுபவேட்யநாஸ்யம்
தத் கில்பிஷம் ஸ்ருஜதி ஜந்துரிஹ க்ஷணார்த்தே |
ஏவம் ஸதா ஸகலஜந்மஸு ஸாபராதம்
க்ஷாம்யஸ்யஹோ! ததபிஸந்திவிராமமாத்ராத் || 61 ||

க்ஷாந்திஸ்தவேயம் இயதீ மஹதீ கதம் நு
முஹ்யேதஹோ! த்வயி க்ருதாஞ்ஜலிபஞ்ஜரேஷு |
இத்தம் ஸ்வதோ நிகிலஜந்துஷு நிர்விஸேஷம்
வாத்ஸல்யமுத்ஸுகஜநேஷு கதம் குணஸ்தே || 62 ||

விஸ்வம் தியைவ விரசய்ய நிசாய்ய பூய:
ஸஞ்ஜஹ்ருஷ: ஸதி ஸமாஸ்ரிதவத்ஸலத்வே |
ஆஜக்முஷஸ்தவ கஜோத்தமப்ரும்ஹிதேந
பாதம் பராமம்ருஸூஷோடபி ச கா மநீஷா || 63 ||

ய: கஸ்சிதேவ யதி கிஞ்சந ஹந்த! ஜந்து:
பவ்யோ பஜேத பகவந்தமநந்யசேதா: |
தம் ஸோடயம் ஈத்ருஸ இயாநிதி வாட்யஜாநந்
ஹை! வைநதேயஸமமப்யுரீகரோஷி || 64 ||

த்வத்ஸாம்யமேவ பஜதாமபிவாஞ்சஸி த்வம்
 தத்ஸாத்க்ருதைர்விபவரூபகுணைஸ்த்வதீயை: |
 முக்திம் ததோ ஹி பரமம் தவ ஸாம்யமாஹு:
 த்வத்தாஸ்யமேவ விதுஷாம் பரமம் மதம் தத் || 65 ||

தத்வை ததாஸ்து கதமோ஽யமஹோ! ஸ்வபாவ:
 யாவாந் யதாவிதகுணோ பஜதே பவந்தம் |
 தாவாந் ததாவிதகுணஸ்தததீநவ்ருத்தி:
 ஸம்ஸ்லிஷ்யஸி த்வமிஹ தேந ஸமாநதர்மா || 66 ||

நீலாஞ்ஜநாத்ரிநிபம் உந்நஸமாயதாஶம்
 ஆஜாநுஜைத்ரபுஜம் ஆயதகர்ணபாஸம் |
 ஸ்ரீவத்ஸலக்ஷணம் உதாரகபீரநாபிம்
 பஸ்யேம தேவ! ஶரத: ஶதமீத்ருஸம் த்வாம் || 67 ||

அம்போருஹாஶம் அரவிந்தநிபாங்க்ரியுகம்மம்
 ஆதாம்ரதாமரஸரம்யகராக்க்ரகாந்தி |
 ப்ருங்காலகம் ப்ரமரவிப்ரமகாயகாந்தி
 பீதாம்பரம் வபுரதஸ்து வயம் ஸ்தவாம || 68 ||

ப்ருவிப்ரமேண ம்ருதுஸீதவிலோகிதேந
 மந்தஸ்மிதேந மதுராஶ்யாயா ச வாசா |
 ப்ரேமப்ரகர்ஷபிஸூநேந விகாஸிநா ச
 ஸம்பாவயிஷ்யஸி கதா முகபங்கஜேந || 69 ||

வஜ்ராங்குஸத்வஜஸரோருஹஸங்கசக்ர-
 மத்ஸீஸுதாகலஸகல்பககல்பிதாங்கம் |
 த்வத்பாதபத்மயுகளம் விகளத்ப்ரபாத்தி:
 பூயோ஽பிஷேக்ஷ்யதி கதா நு ஶிரோ மதீயம் || 70 ||

த்ரைவிக்ரமக்ரமக்ருதாக்ரமணத்ரிலோகம்
 உத்தம்ஸமுத்தமம் அநுத்தமபக்திபாஜாம் |

நித்யம் தநம் மம கதா ஹி மதுத்தமாங்கம்
அங்கீகரிஷ்யதி சிரம் தவ பாதபத்மம் || 71 ||

உந்நிதரபத்ரஸதபத்ரஸகோத்ரம் அந்தர்-
லேகாரவிந்தம் அபிநந்தநமிந்த்ரியாணாம் |
மந்முர்த்நி ஹந்த! கரபல்லவதல்லஜம் தே
குர்வந் கதா க்ருதமநோரதயிஷ்யஸே மாம் || 72 ||

ஆங்கீ நிஸர்க்கநியதா த்வயி ஹந்த காந்தி:
நித்யம் தவாலமியமேவ ததா஽பி சாந்யா |
வைபூஷணீ பவதி காந்திரலந்தராம் ஸா
ஹை புஷ்கலைவ நிகிலா஽பி பவத்விபூதி: || 73 ||

ஸ்ரீவத்ஸகௌஸ்துபகிரீடலலாடிகாபி:
கேயூரஹாரகடகோத்தமகண்டிகாபி:
உத்தாமதாமமணிநூபுரநீவிபந்தை:
பாந்தம் பவந்தம் அநிமேஷம் உதீக்ஷிஷீய || 74 ||

ஐந்தீவரீ க்வசிதபி க்வசநாரவிந்தீ
சாந்த்ராதபீ க்வசந ச, க்வசநாத ஹைமீ |
காந்திஸ்தவோடபரபாகபரஸ்பரஸ்ரீ:
பார்யேத பாரணயிதும் கிமு சக்ஷுஷோர்மே || 75 ||

த்வாம் ஸேவிதம் ஜலஜசக்ரகததாஸிஸாரங்கை:
தார்க்ஷ்யேண ஸைந்யபதிநா஽நுசரைஸ்ததா஽ந்யை: |
தேவ்யா ஸ்ரியா ஸஹ வஸந்தமநந்தபோகே
புஞ்ஜீய ஸாஞ்ஜலிரஸங்குசிதாக்ஷிபக்ஷ்மா || 76 ||

கைங்கர்யநித்யநிரதைர்பவதேகபோகை:
நித்யைரநுக்ஷணநவீநரஸார்த்ரபாவை: |
நித்யாபிவாஞ்சிதபரஸ்பரநீசபாவை:
மத்தைவதை: பரிஜநைஸ்தவ ஸங்கஸீய || 77 ||

யத் கிஞ்சிதுஜ்ஜ்வலமிதஹு:

ஸௌந்தர்யம்ருத்திரிதி யந்மஹிமாம்ஸலேஸ: |
நாம்நைவ யாம் ஸ்ரியமுஸந்தி யதீயதாம
த்வாமாமநந்தி யதமா யதமாநஸித்தி: || 78 ||

யா வை த்வயா஽ப்யுத்திமந்தநயத்நலப்யா
யா஽ந்தர்ஹிதே ஜகதுந்மதநோத்யதோ஽பூ: |
யா ச ப்ரதிக்ஷணமபூர்வரஸாநுபந்தை:
பாவைர்பவந்தமபிநந்தயதே ஸதைவ || 79 ||

ரூபஸ்ரியா குணகணைர்விபவேந தாம்நா
பாவைருதாரமதுரைஸ்சதுரைஸ்சரித்ரை: |
நித்யம் தவைவ ஸத்ருஸீம் ஸ்ரியமீஸ்வரீம் தாம்
த்வாம் சாஞ்சித: பரிசரேயமுதீர்ணபாவ: || 80 ||

யா பிப்ரதீ ஸ்திரசராத்மகமேவ விஸ்வம்
விஸ்வம்பரா பரமயா க்ஷமயா க்ஷமா ச |
தாம் மாதரம் ச பிதரம் ச பவந்தமஸ்ய
வ்யுச்சந்து ராத்ரய இமா வரிவஸ்யதோ மே || 81 ||

பாவைருதாரமதுரைர்விவிதைர்விலாஸை:
ப்ரூவிப்ரமஸ்மிதகடாக்ஷநிரீக்ஷணைஸ்ச |
யா த்வந்மயீ த்வமபி யந்மய ஏவ ஸா மாம்
நீலா நிதாந்தமுரரீகுருதாமுதாரா || 82 ||

பாவைரநுக்ஷணம் அபூர்வரஸாநுவித்தை:
அத்யத்புதைரபிநவைரபிநந்த்ய தேவீ: |
ப்ருத்யாந் யதோசிதபரிச்சதிநோ யதார்ஹம்
ஸம்பாவயந்தமபிதோ பகவந்! பவேயம் || 83 ||

ஹா ஹந்த ஹந்த! ஹதகோ஽ஸ்மி கலோ஽ஸ்மி திங்மாம்
முஹ்யந் அஹோ! அஹமிதம் கிமுவாச வாசா |

த்வாமங்க! மங்களகுணாஸ்பதமஸ்தஹேயம்
ஆ:! ஸ்மர்த்துமேவ கதமர்ஹதி மாத்ருகம்ஹ: || 84 ||

அம்ஹ: ப்ரஸஹ்ய விநிக்ருஹ்ய விஸோத்ய புத்திம்
வ்யாபூய விஸ்வமஸிவம் ஜநுஷாஸநுபத்தம் |
ஆதாய ஸத்குணகணாநபி நாஹமர்ஹ:
த்வத்பாதயோர்யதஹமத்ர சிராந்நிமக்ந: || 85 ||

ஜானேதவா கிமஹமங்க! யதேவ ஸங்காத்
அங்கீகரோஷி ந ஹி மங்களமந்யதஸ்மாத் |
தேந த்வமேநமுரரீகுருஷே ஜநம் சேத்
நைவாமுதோ பவதி யுத்ததமோ ஹி கஸ்சித் || 86 ||

யந்நாபவாம பவதீயகடாக்ஷலக்ஷம்
ஸம்ஸாரகர்த்தபரிவர்த்தம் அதோஸகமாம |
ஆகாம்ஸி யே கலு ஸஹஸ்ரமஜஸ்ரமேவ
ஜந்மஸ்வதந்மஹி கதம் த இமேஸநுகம்ப்யா: || 87 ||

ஸத்கர்ம நைவ கில கிஞ்சந ஸஞ்சிநோமி
வித்யாஸ்ப்யவத்யரஹிதா ந ச வித்யதே மே |
கிஞ்ச த்வதஞ்சிதபதாம்புஜபக்திஹீந:
பாத்ரம் பவாமி பகவந்! பவதோ தயாயா: || 88 ||

கிம் பூயஸா ப்ரலபிதேந யதேவ கிஞ்சித்
பாபாஹ்வம் அல்பமுரு வா ததஸேஷமேஷ: |
ஜாநந் ந வா ஸதஸஹஸ்ரபரார்த்தக்ருத்வோ
யோஸகார்ஷம் ஏநம் அகதிம் க்ருபயா க்ஷமஸ்வ || 89 ||

தேவ! த்வதீயசரணப்ரணயப்ரவீண-
ராமாநுஜார்யவிஷயீக்ருதம் அப்யஹோ! மாம் |
பூய: ப்ரதர்ஷயதி வைஷயிகோ விமோஹோ
மத்கர்மண: கதரதத்ர ஸமாநஸாரம் || 90 ||

கர்பேஷு நிர்பரநிபீடநகிந்தேஹ:

கோதீயஸோ஽திமஹதோ஽ப்யகிலஸ்ய ஜந்தோ: |
ஜந்மாந்தராண்யநுவிசிந்த்ய பரஸ்ஸஹஸ்ராணி
அத்ராஹம் அப்ரதிவிதிர்நிஹதஸ்சராமி || 91 ||

பூயஸ்ச ஜந்மஸமயேஷு ஸுதுர்வசாநி
து:காநி து:கமதிரிச்ய கிமப்யஜாநந் |
மூடோ஽நுபூய புநரேவ து பாலபாவாத்
து:கோத்தரம் நிஜசரித்ரமமுத்ர ஸேவே || 92 ||

பூயாம்ஸி பூய உபயந் விவிதாநி து:காநி
அந்யச்ச து:கமநுபூய ஸுகப்ரமேண |
து:காநுபந்தமபி து:கவிமிஸ்ரமல்பம்
க்ஷுத்ரம் ஜுகுப்ஸிதஸுகம் ஸுகமித்யுபாலே || 93 ||

லோலத்பிரிந்த்ரியஹயைரபதேஷு நீத:
துஷ்ப்ராபதுர்பகமநோரதமத்யமாந: |
வித்யாதநாபிஜநஜந்மமதேந காம-
க்ரோதாதிபிஸ்ச ஹததீர்ந ஸமம் ப்ரயாமி || 94 ||

லப்யேஷு துர்லபதரேஷ்வபி வாஞ்சிதேஷு
ஜாதா ஸஹஸ்ரகுணத: ப்ரதிலம்பநே஽பி |
விக்நைர்ஹதேஷ்வபி ச தேஷு ஸமூலகாதம்
வர்த்திஷ்ணுரேவ ந து ஸாம்யதி ஹந்த த்ருஷ்ணா || 95 ||

த்வத்கீர்த்தநஸ்துதிநமஸ்க்ருதிவேதநேஷு
ஸ்ரத்தா ந பக்திரபி ஸக்திரதோ ந சேச்சா |
நைவாநுதாபமதிரேஷ்வக்ருதேஷு கிம் நு
பூயாந் அஹோ! பரிகர: ப்ரதிகூலபக்ஷே || 96 ||

ஏதேந வை ஸுவிதிதம் பத மாமகீநம்
தௌராத்தம்யம் அப்ரதிவிதேயமபாரம் ஈஸ: ! |

ஸம்மூர்ச்சதோ஽ப்யபதமஸ்மி யதஸ்த்வதீய-
நிஸ்ஸீமபூமகருணாம்ருதவீசிவாயோ: || 97 ||

ஐஸ்வர்யவீர்யகருணாகரிமக்ஷமாத்யா:
ஸ்வாமிந்! அகாரணஸுஹ்ருத்த்வம் அதோ விஸேஷாத் |
ஸர்வே குணா: ஸவிஷயாஸ்தவ மாம் அபார-
கோராகபூர்ணம் அகதீம் நிஹதம் ஸமேத்ய || 98 ||

த்வத்பாதஸம்ஸ்ரயணஹேதுஷு ஸாதிகாராந்
உத்யுஞ்ஜதஸ்சரிதக்ருத்ஸநவிதீம்ஸ்ச தாம்ஸ்தாந் |
த்வம் ரக்ஷஸீதி மஹிமா ந தவாலமேஷ
மாம் சேதநீத்ருஸமநந்யகதீம் ந ரக்ஷே: || 99 ||

யா கர்மணாமதிக்குதிர்ய இஹோத்யமஸ்தேஷு
அப்யேஷ்வநுஷ்டிரஸேஷமிதம் ஹி பும்ஸாம் |
த்வாமந்தரேண ந கதஞ்சந ஸக்யமாப்தும்
ஏவம் ச தேஷு மயி சாஸ்தி ந தே விஸேஷ: || 100 ||

நிர்ப்பந்த ஏஷ யதி தே யதஸேஷவைத-
ஸம்ஸேவிநோ வரத! ரக்ஷஸி நேதராந்ஸ்த்வம் |
தர்ஹி த்வமேவ மயி ஸக்த்யதிகாரவாஞ்சா:
ப்ரத்யூஹஸாந்திமிதரச்ச விதேஹி விஸ்வாம் || 101 ||

|| இதி ஸ்ரீவைகுண்டஸ்தவ: ஸமாப்த: ||

வ்யக்தீகுர்வந் நிகமஸிரஸாமர்த்தமந்தர்நிகூடம்
ஸ்ரீவைகுண்டஸ்தவமக்ருத ய: ஸ்ரேயஸே ஸஜ்ஜநாநாம் |
கூராதீஸம் குருதரதயாதுக்த்ஸிந்தும் தமீடே
ஸ்ரீவத்ஸாங்கம் ஸ்ருதிமதகுருச்சாத்ரஸீலைகதாம் ||

அர்வாஞ்சோ யத்பதஸரஸிஜத்வந்த்வமாஸ்ரித்ய பூர்வே
மூர்த்நா யஸ்யாந்வயமுபகதா: தேஸிகா முக்திமாபு: |
ஸோ஽யம் ராமாநுஜமுநிரபி ஸ்வீயமுக்திம் கரஸ்தாம்
யத்ஸம்பந்தாதமநுத கதம் வர்ண்யதே கூரநாத: ||